
Chandi Shatakam

चण्डीशतकम्

Document Information



Text title : Chandi Shatakam 4

File name : chaNDIshatakam.itx

Category : devii, shataka, devI, durgA

Location : doc_devii

Transliterated by : Ruma Dewan

Proofread by : Ruma Dewan

Description/comments : Kavyamala 4

Latest update : April 17, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 17, 2025

sanskritdocuments.org

चण्डीशतकम्



(बाणभट्टविरचितम्)

मा भाङ्गीर्विभ्रमं भ्रूरधर विधुरता केयमास्यास्य रागं
पाणे प्राण्येव नायं कलयसि कलहश्रद्धया किं त्रिशूलम् ।
इत्युद्यत्कोपकेतून्प्रकृतिमवयवान्प्रा(स्था)पयन्त्येव देव्या
न्यस्तो वो मूर्ध्नि मुष्यान्मरुदसुहृदसून्संहरन्नङ्घ्रिरंहः ॥ १ ॥

हुङ्कारे न्यकृतोदन्वति महति जिते शिञ्जितैर्नूपुरस्य
श्लिष्यच्छृङ्गक्षतेऽपि क्षरदसृजि निजालक्तकभ्रान्तिभाजि ।
स्कन्धे विन्ध्याद्रिवुद्ध्या निकषति महिषस्याहितोऽसूनहार्षी-
दज्ञानादेव यस्याश्चरण इति शिवं सा शिवा वः करोतु ॥ २ ॥

जाह्नव्या या न जातानुनयपर(अनवमपु?)हरक्षिप्तया क्षालयन्त्या
नूनं नो नूपुरेण ग्लपितशशिरुचा ज्योत्स्नया वा नखानाम् ।
तां शोभामादधाना जयति नवमिवालक्तकं पीडयित्वा
पादेनैव क्षिपन्ती महिषमसुरसादाननिष्कार्यमार्या ॥ ३ ॥

मृत्यो(याम्याः)स्तुल्यं त्रिलोकीं ग्रसितुमतिरसान्निःसृताः किं नु जिह्वाः
किं वा कृष्णाङ्घ्रिपद्मद्युतिभिररुणिता विष्णुपद्याः पदव्यः ।
प्राप्ताः सन्ध्याः स्मरारः स्वयमुत नुतिभिस्तिस्त्र इत्यूह्यमाना
देवैर्देवीत्रिशूलाहत(देव्यास्त्रिशूलक्षत)महिषजुषो रक्तधारा जयन्ति ॥ ४ ॥

दत्ते दर्पात्प्रहारे सपदि पदभरोत्पिष्टदेहावशिष्टां
श्लिष्टां शृङ्गस्य कोटि महिषसुररिपोर्नूपुरग्रन्थिसीम्नि ।
मुष्याद्वः कल्म(किल्बि)षाणि व्यतिकरविरतावाददानः कुमारो
मातुः प्रभ्रष्टलीलाकुवलयकलिकाकर्णपूरादरेण ॥ ५ ॥

शश्वद्विश्वोपकारप्रकृतिरविकृतिः सास्तु शान्त्यै शिवा वो
यस्याः पादोपशल्ये त्रिदशपति(महिषसुर)रिपुर्दूरदुष्टाशयोऽपि ।
नाके प्रापत्प्रतिष्ठामसकृदभिमुखो वादयज्जृङ्गकोट्या

हत्वा कोणेन वीणामिव रणितमणिं मण्डलीं नूपुरस्य ॥ ६ ॥

निष्ठ्यूतोऽङ्गुष्ठकोट्या नखशिखरहतः पाष्णिनिर्यातसारो(निष्णात्सारः)
गर्भे दर्भाग्रसूचीलघुरिव गणितो नोपसर्पन्समीपम् ।
नाभौ वक्रं प्रविष्टा(तिष्ठा)कृतिविकृति यया पादपातेन कृत्वा
दैत्याधीशो विनाशं रणभुवि गमितः सास्तु देवी श्रिये (शान्त्यै शिवा)वः ॥ ७ ॥

ग्रस्ताश्वः शष्पलोभादिव हरितहरेरप्रसोढानलोष्मा
स्थाणौ कण्डू विनीय प्रतिमहिषरुषेवान्तकोपान्तवर्ती ।
कृष्णं पङ्कं यथेच्छन्वरुणमुपगतो मज्जनायेव यस्याः
स्वस्थोऽभूत्पादमाप्त्वा हृदमिव महिषः सास्तु दुर्गा श्रिये (देवी मुदे)वः ॥ ८ ॥

त्रैलोक्यातङ्कशान्त्यै प्रविशति विवशे धातरि ध्यानतन्द्री-
मिन्द्राद्येषु द्रवत्सु द्रविणपतिपयःपालकालानलेषु ।
ये स्पर्शनैव पिष्ट्वा महिषमतिरुषं त्रातवन्तस्त्रिलोकीं (त्रातवन्तो जगन्ति)
पान्तु त्वां पञ्च चण्ड्याश्चरणनखनिभेना(मिषेण)परे लोकपालाः ॥ ९ ॥

प्रालेयोत्पीडपीन्वां(दीव्यत्)नखरजनिकृतामातपेनातिपाण्डुः
पार्वत्याः पातु युष्मान्पितुरिव तुलिताद्रीन्द्रसारः स पादः ।
यो धैर्यान्मुक्तलीलासमुचितपतनापातपीतासुरासी-
न्नो देव्या एव वामश्छलमहिषतनोर्नाकलोकद्विषोऽपि ॥ १० ॥

वक्षो व्याजैणराजः स दशभिरभिनत्पाणिजैः प्राक्सुरारैः
पञ्चैवास्तं नयामो युवतिचरणजाः शत्रुमेते वयं तु ।
इत्युत्पन्नाभिमानैर्नखशशिमणिभिर्ज्योत्स्नया स्वांशुमय्या
(इत्युत्पन्नातिरुचिर्नखैः शशिमणिभिर्ज्योत्स्नया स्वांशुमय्या)
यस्याः पादे हतारौ हसित इव हरिः सास्तु काली श्रिये (शान्त्यै शिवा)वः ॥ ११ ॥

रक्ताक्तेऽलक्तकश्रीर्विजयिनि विजये नो विराजत्यमुष्मि-
न्हासो हस्ताग्रसंवाहनमपि द(तु)लिताद्रीन्द्रसारद्विषोऽस्य ।
त्रासेनैवाद्यः सर्वः प्रणमति कदनेनामुनेति क्षतारिः
पादोऽव्याचुम्बितो वो रहसि विहसता त्र्यम्बकेणाम्बिकायाः ॥ १२ ॥

भङ्गो न भ्रूलतायास्तुलितबलतयानास्थमस्त्रां तु चक्रे
न क्रोधात्पादपद्मं महदमृतभुजामुद्धृतं शल्यमन्तः ।
वाचालं नूपुरं नो जगदजनि जयं शंसदंशेन पाष्णे-
र्मुष्णन्त्यासून्सुरारैः समरभुवि यया पार्वती पातु सा वः ॥ १३ ॥

नि(ति)र्यन्त्रानास्त्रशस्त्रावलि वलति बलं केवलं दानवानां
द्राङ् नीते दीर्घनिद्रां द्विषति न महिषीत्युच्यसे प्रायशोऽद्य ।
अस्त्रीसम्भाव्यवीर्या त्वमसि खलु मया नैवमाकारणीया
कात्यायन्यात्तकेलाविति हसति हरे ह्रीमती हन्त्वरीन्वः ॥ १४ ॥

जाता किं ते हरे भीर्भवति महिषतो भीरवश्यं हरीणा-
मद्येन्दोर्द्वौ कलङ्कौ त्यजति पतिरपां धैर्यमालोक्य चन्द्रम् ।
वायो कम्यस्त्वयान्यो नय यम महिषादात्मयुग्यं ययारौ
पिष्टे नष्टं जहास द्युजनमिति जया सास्तु देवी श्रिये वः ॥ १५ ॥

शूलप्रोतादुपात्तप्लुतमहि महिषादुत्पतन्त्या स्रवन्त्या
वर्त्मन्यारज्यमाने सपदि मखभुजां जातसन्ध्याप्रमोहः ।
नृत्यन्हासेन मत्वा विजयमहमहं मानयामीतिवादी
यामाश्लिष्य प्रनृत्तः पुनरपि पुरभित्पार्वती पातु सा वः ॥ १६ ॥

नाकौकोनायकाद्यैर्द्युवसतिभिरसिश्यामधामा धरित्रीं
रुन्धन्वर्धिष्णुविन्ध्याचलचकितमनोवृत्तिभिर्वीक्षितो यः ।
पादोत्पिष्टः स यस्या महिषसुररिपुर्नूपुरान्तावलम्बी
लेभे लोलेन्द्रनीलोपलशकलतुलां स्तादुमा सा श्रिये वः ॥ १७ ॥

दुर्वारस्य द्युधाम्नां महिषितवपुषो विद्विषः पातु युष्मा-
न्पार्वत्या प्रेतपालस्वपुरुषपुरुषः प्रेषितोऽसौ पृषत्कः ।
यः कृत्वा लक्ष्यभेदं हृतभुवनभयो गां विभिद्य प्रविष्टः
पातालं पक्षपालीपवनकृतपतत्ताक्ष्यशङ्काकुलाहिः ॥ १८ ॥

वज्रं विन्यस्य हारे हरिकरगलितं कण्ठसूत्रे च चक्रं
केशान्बद्धाब्धिपाशैर्धृतधनदगदा प्राक्प्रलीनान्विहस्य ।
देवानुत्सारणोत्का किल महिषहतौ मीलतो ह्येपयन्ती
ह्रीमत्या हैमवत्या विमतिविहतये तर्जिता स्ताजया वः ॥ १९ ॥

खड्गे पानीयमाह्लादयति हि महिषं पक्षपाती पृषत्कः
शूलेनेशो यशोभागभवति परिलघुः स्याद्वधार्होऽपि दण्डः ।
हित्वा हेतीरितीवाभिहितबहलितप्राक्तनापाटलिम्ना
पाण्यैव प्रोषितासुं सुररिपुमवतात्कुर्वती पार्वती वः ॥ २० ॥

कृत्वेदकर्म लज्जाजननमनशने शक्र मासून्विहासीः-

वित्ते(अर्थे)श स्थाणुकण्ठे जहि गदमगदस्यायमेवोपयोगः ।
जातश्चक्रिन्विचक्रो दितिज इति सुरांस्त्यक्तहेतीन्ब्रुवन्त्या
व्रीडां(लज्जां)व्यापादितारिर्जयति विजयया नीयमाना भवानी ॥ २१ ॥

देयाद्वो वाञ्छितानि च्छलमयमहिषोत्पेषरो(दो)षानुषङ्गा-
व्रीतः पातालकुक्षिं हतभुवन(कृतपरम)भयो भद्रकाल्याः स पादः ।
यः प्रादक्षिण्यकाङ्क्षावलयितवपुषा वन्द्यमानो मुहूर्तं
शेषेणेवेन्दुकान्तोपलरचितमहानूपुराभोगलक्ष्मीः ॥ २२ ॥

शूलं तूलं नु गाढं प्रहर हर हृषीकेश केशोऽपि वक्र-
श्चक्रेणाकारि किं मे पविरवति नहि त्वाष्ट्रशत्रो द्युराष्ट्रम् ।
पाशाः केशाब्जनालान्यनल न लभसे भातुमित्यात्तदर्पं
जल्पन्देवान्दिवौकोरिपुरवधि यया सास्तु शान्त्यै शिवा (पार्वती पातु सा)वः ॥
२३ ॥

शार्ङ्गिन्वाणं विमुञ्च भ्रमसि बलिरसौ संयतः केन बाणो
गोत्रारे हन्यहं ते रिपुमम(सु)ररिपुस्त्वेष गोत्रस्य शत्रुः ।
दैत्या व्यापाद्यतां द्रागज इव महिषो हन्यते मन्महेऽद्ये-
त्युत्पास्योमा पुरस्तादनु दनुजतनुं मृद्वती त्रायतां वः ॥ २४ ॥

स्पर्धावर्धितविन्ध्यदुर्भरभरव्यस्ताद्विहायस्तलं
हस्तादुत्पतिता प्रसादयतु वः कृत्यानि कात्यायनी ।
यां शूलाभिव देवदारुघटितां स्कन्धेन मोहान्धधी-
र्वध्योद्देशमशेषबान्धवकुलध्वंसाय कंसोऽनयत ॥ २५ ॥

तूर्णं तो(रो)षात्तुराषाद्वभृतिषु शमिते शात्रवे स्तोत्रकृत्सु
क्लान्तेवोपेत्य पत्युस्ततभुजयुगलस्यालमालम्बनाय ।
देहार्धे गेहबुद्धिं प्रतिविहितवती लज्जयालीय काली
कृच्छ्रं वोऽनिच्छयैवापतितघनतराश्लेषसौख्या विहन्तु ॥ २६ ॥

आस्तां मुग्धेऽर्धचन्द्रः क्षिप सुरसरितं या सपत्नी भवत्याः
क्रीडा द्वाभ्यां विमुञ्चापरमलममुनैकेन मे पाशकेन ।
शूलं प्रागेव लग्नं शिरसि यदबला युध्यसेऽव्याद्विदग्धं
सोत्प्रासालापपातैरिति दनुजमुमा निर्दहन्ती दृशा वः ॥ २७ ॥

वक्राणां विक्लवः किं वहसि बत रुचं स्कन्द षण्णां विषण्णा-
मन्याः षण्मातरस्ते भव भव सकलस्त्वं शरीरार्धलब्ध्या ।

जिह्वां हन्यद्य कालीमिति सममसुभिः कण्ठतो निर्गता गी-
र्गीर्वाणारेय्ये(ट)च्छामृदुपदमृदितस्याद्रिजा सावताद्वः ॥ २८ ॥

गाहस्व व्योममार्गं गतमहिषभयैर्ब्रध्न विश्रब्धमश्वैः
शृङ्गाभ्यां विश्वकर्मन्धटयसि न नवं शार्ङ्गिणः शार्ङ्गमन्यत् ।
ऐभी त्वङ्गिष्ठुरेयं विभृहि मृदुमिमामीश्वरेत्यात्तहासा
गौरी वोऽव्यात्क्षतारिः स्वचरणगरिमग्रस्तगीर्वाणगर्वा ॥ २९ ॥

क्षितो बाणः कृतस्ते त्रिकविनतिततो निर्वलिर्मध्यदेशः
प्रह्लादो नूपुरस्य क्षतरिपुशिरसः पादपातैर्दिशोऽगात् ।
सङ्ग्रामे सन्नताङ्गि (सन्तता वो)व्यथयसि महिषं नैकमन्यानपि त्वं
ये युध्य(विद्य)न्तेऽत्र नैवेत्यवतु पतिपरीहासहृष्टा शिवा वः (तुष्टा भवानी) ॥ ३० ॥

मेरौ मे रौद्रशृङ्गक्षतवपुषि रुषो नैव नीता नदीनां
भर्तारो रिक्ततां यत्तदपि हितमभून्निःसपत्नोऽत्र कोऽपि ।
एतन्नो मृष्यते यन्महिष कलुषिता स्वर्धुनी मूर्ध्नि मान्या
शम्भोर्भिन्द्याद्धसन्ती पतिमिति शमितारातिरीतीरुमा वः ॥ ३१ ॥

सद्यः साधितसाध्यमुद्धृतवती शूलं शिवा पातु वः
पाद(प्रोत)प्रान्तविषक्त एव महिषाकारे सुरद्वेषिणि ।
दिष्ट्या देव वृषध्वजो यदि भवानेषापि नः स्वामिनी
सज्जाता महिषध्वजेति जयया केलौ कृतेऽर्धस्मिता ॥ ३२ ॥

विद्राणेन्द्राणि किं त्वं द्रविणददयिते पश्य सङ्ख्यं स्वसख्याः
स्वाहे स्वस्था स्वभर्तर्यमृतभु(सु)जि मुधा रोहिणी रोदितय ।
लक्ष्मि श्रीवत्सलक्ष्मोरसि वससि पुरेत्यार्तमाश्रासयन्त्यां
स्वर्गस्त्रैणं जयायां जयति हतरिपोर्हैपितं हैमवत्या ॥ ३३ ॥

निर्वाणः किं त्वमेको रणशिरसि शिखिञ्जार्ङ्गधन्वापि विध्यं-
स्तत्ते धैर्यं क्व यातं जहिहि जलपते दीनतां त्वं न दीनः ।
शक्तो नो शत्रुभङ्गे भयपिशुन सुनासीर नासीरधूलि-
र्धिग्यासि केति जल्पन्निपुरवधि यया पार्वती पातु सा वः ॥ ३४ ॥

नन्दिन्नानन्ददो मे तव मुरजमृदुः सम्प्रहारे प्रहारः
किं दन्ते रोम्णि रुग्णे व्रजसि गजमुख त्वं वशीभूत एव ।
निम्नन्निम्ननिदानीं द्युजनमिह महाकाल एकोऽस्मि नान्यः
कन्याद्रेर्देत्यमित्थं प्रमथपरिभवे मृद्वती त्रायतां वः ॥ ३५ ॥

वज्रं मज्ञो मरुत्वानरि हरिरुरसः शूलमीशः शिरस्तो
दण्डं तुण्डात्कृतान्तस्त्वरितगतिगदामस्थितोऽर्थाधिनाथः ।
प्रापन्यत्पादपिष्टे द्विषि महिषवपुष्यङ्गलग्नानि भूयो-
ऽप्यायूषीवायुधानि द्युवसतय इति स्तादुमा सा श्रिये वः ॥ ३६ ॥

दृष्टावासक्तदृष्टिः (कृतमखविकृतिः) प्रथममिव तथा सम्मुखीनाभिमुख्ये
स्मेरा हासप्रगल्भे प्रियवचसि कृतश्रोत्रपेयाधिकोक्तिः ।
उद्युक्ता नर्मकर्मण्यवतु पशुपतौ (पशुपतेः) पूर्ववत्पार्वती वः
कुर्वाणा सर्वमीषद्विनिहितचरणालक्तकेव क्षतारिः ॥ ३७ ॥

दैत्यो दोर्दर्पशाली नहि महिषवपुः कल्पनीयाभ्युपायो
वायो वारीश विष्णो वृषगमन वृषन्किं (बृहत) विषादो वृथैव ।
बध्नीत ब्रध्ममिश्राः कवचमचकिताश्चित्रभानो दहारी-
नेवं देवाञ्जयोक्ते जयति हतरिपोर्हेपितं हैमवत्याः
(नेवं देवाञ्जयोक्ते जयति हतरिपुर्हेपितस्वर्निकाया) ॥ ३८ ॥

आ व्योमव्यापिसीम्नां वनमतिगहनं गाहमानो भुजाना-
मर्चिर्मोक्षेण मूर्च्छन्दवदहनरुचां लोचनानां त्रयस्य (त्रयेण) ।
यस्या निर्मज्जमज्जचरणभरनतो गां विभिद्य प्रविष्टः
पातालं पङ्कपातोन्मुख इव महिषः स्तादुमा सा श्रिये वः ॥ ३९ ॥

नीते निर्व्याजदीर्घां मघवति मघवद्वज्रलज्जानिदाने
निद्रां द्रागेव देवद्विषि मुषितरुषः (भियः) संस्मरन्त्याः स्वभावम् ।
देव्या दृग्भ्यस्तिसृभ्यस्त्रय इव गलिता राशयो रक्तताया- (शोणितस्य)
स्त्रायन्तां (रक्षन्तुत्वां) वस्त्रिशूलक्षतकुहरभुवो लोहिताम्भः समुद्राः ॥ ४० ॥

काली कल्पान्तकालाकुलमिव सकलं लोकमालोक्य पूर्वं
पश्चाच्छ्लिष्टे विषाणे विदितदितिसुता लोहिता मत्सरेण ।
पादोत्पिष्टे परासौ निपतति महिषे प्राक्स्वभावेन गौरी
गौरी वः पातु पत्युः प्रतिनयनमि (इ) वाविष्कृतान्योन्यरूपा (भावा) ॥ ४१ ॥

गम्यं नाग्नेर्न (जितेन्दु) चेन्द्रोः सपदि दिनकृतां द्वादशानामसह्यं (शक्यं)
शक्रस्याक्षणां सहस्रं सह सुरसदसा सादयन्तं प्रसह्य ।
उत्पातोग्रान्धकारागममिव महिषं निघ्नती शर्म दिश्या-
द्देवी वो वामपादाम्बुरुहनखमयैः पञ्चभिश्चन्द्रमोभिः ॥ ४२ ॥

दत्त्वा स्थूलान्त्रमालावलिबिधसहसद्धस्मरप्रेतकान्तं
कात्यायन्यात्मनैव त्रिदशरिपुमहादैत्यदेहोपहारम् ।
विश्रान्त्यै पातु युष्मान्क्षणमुपरि धू(कृ)तं केसरिस्कन्धभिक्ते-
र्विभ्रत्तत्केसरालीमलिमुखररणन्नूपुरं पादपद्मम् ॥ ४३ ॥

कोपेनेवारुणत्वं दधदधिकतरालक्ष्यलाक्षारसश्रीः
श्लिष्यच्छृङ्गाग्रकोणकणितमणितुलाकोटिहुङ्कारगर्भः ।
प्रत्यासन्नात्ममृत्युप्रतिभयमसुरैरीक्षितो हन्तवरीन्वः
पादो देव्याः कृतान्तोऽपर इव महिषस्योपरिष्ठान्निविष्टः ॥ ४४ ॥

आहन्तुं(घातं)नीयमाना भरविधुरभुजस्त्रंसमानोभयांसं
कंसेनैनांसि सा वो हरतु हरियशोरक्षणाय क्षमापि ।
प्राक्प्राणानस्य नास्यद्गगनमुदपतद्गोचरं या शिलायाः
सम्प्राप्यागामिबिन्ध्याचलशिखरशिलावासयोगोद्यतेव ॥ ४५ ॥

साम्ना नाम्नाययोनेर्धृतिमकृत हरेर्नापि चक्रेण भेदा-
त्सेन्द्रस्यैरावणस्याप्युपरि कलुषितः (पुलकितः)केवलं दानवृष्ट्या ।
दान्तो दण्डेन मृत्योर्न च विफल्यथोक्ताभ्युपायो हतोऽरि-
र्येनोपायः स पादः सुखयतु भवतः (नदतु भवदधं)पञ्चमश्चाण्डिकायाः ॥ ४६ ॥

भर्ता कर्ता त्रिलोक्यास्त्रिपुरवधकृती पश्यति त्र्यक्ष एष
क स्त्री कायोधनेच्छा न तु सदृशमिदं प्रस्तुतं किं मयेति ।
मत्वा सव्याजसव्येतरचरणचला(नखा)ङ्गुष्ठकोणाभिर्मृष्टं(कोणेन पिष्ट्वा)
सद्यो या लज्जितेवासुरपतिमवधीत्पार्वती पातु सा वः ॥ ४७ ॥

वृद्धोक्षो न क्षमस्ते भवतु भव भवद्वाह एषोऽधुनेति
क्षिप्तः पादेन देवं प्रति झटिति यया केलिकान्तं विहस्य ।
दन्तज्योत्स्नावितानैर(अलभत)तनुभिरतनुर्न्यकृतार्धेन्दुभाभि-
र्गौरो गौरैव जातः क्षणमिव महिषः सावतादम्बिका वः ॥ ४८ ॥

प्राक्कामं दहता कृतः परिभवो येन त्रिसन्ध्यानतैः(तेः)
सेष्या वोऽवतु चण्डिका चरणयोः स्वं पातयन्ती पतिम् ।
कुर्वत्याभ्यधिकं कृते प्रतिकृतं मुक्तेन मौलौ मुहु-
र्बाष्पेणाहितकज्जलेन लिखितं स्वं नाम (नामेव)चन्द्रे यया ॥ ४९ ॥

तुङ्गां(ङ्गाः)शृङ्गाग्रभूमिं(मिः)श्रितवति मरुतां प्रे(प्रो)तकाये निकाये
कुञ्जौत्सुक्याद्विशत्सु श्रुतिकुहरपुटं द्राक्कुक्कुञ्जरेषु ।

रिमत्वा वः संहतासोर्दशनरुचिकृताकाण्डकैलासभासः
 पायात्पृष्ठाधिरूढे स्मरमुषि महिषस्योच्चहासेव देवी ॥ ५० ॥
 कृत्वा पातालपङ्के(ङ्कैः)क्षयरयमिलितैका(र)णवेच्छावगाहं
 दाहान्नेत्रत्रयाग्नेर्विलयनविगलच्छृङ्खलशून्योत्तमाङ्गः ।
 क्रिडाक्रोडाभिशाङ्कां विदधदपिहितव्योमसीमा महिम्रा
 वीक्ष्य क्षुण्णो ययारिस्तृणमिव महिषः सावतादम्बिका(कालिका)वः ॥ ५१ ॥
 शूले शैलाविकम्पं न निमिषितमिषौ पट्टिशो साट्टहासं
 प्रासे सोत्प्रासमव्याकुलमपि(इव)कुलिशे जातशङ्कं न शङ्कौ ।
 चक्रेऽवक्रं(क्रं)कृपाणे(णं)न कृपणमसुरारातिभिः पात्यमाने
 दैत्यं पादेन देवी महिषितवपुषं पिंषती वः पुनातु ॥ ५२ ॥
 चक्रे चक्रस्य नास्त्र्या न च खलु परशोर्न क्षुरप्रस्य नासे-
 र्यद्वक्त्रं कैतवाविष्कृतमहिषतनौ विद्विषत्याजिभाजि ।
 प्रोतात्प्रासेन मूर्ध्नः सघृणमभिमुखायातया कालरात्र्या
 कल्याणान्याननाब्जं सृजतु तदसृजो धारया वक्रितं वः ॥ ५३ ॥
 हस्तादुत्पत्य यान्त्या गगनमगणिताधैर्यवीर्यावलेपं
 वैलक्ष्येणेव पाण्डुद्युतिमदितिसुतारातिमापादयन्त्याः ।
 दर्पानल्पाट्टहास(सा)द्विगुणतरसिताः सप्तलोकीजनन्या-
 स्तर्जन्या जन्यदूतो नखरुचिततय(ररुच)स्तर्जयन्त्या जयन्ति ॥ ५४ ॥
 प्रालेयाचलपल्वलैकबिसिनी सार्यास्तु वः श्रेयसे
 यस्याः पादसरोजसीम्नि महिषक्षोभात्क्षणं विद्रुताः ।
 निष्पिष्टे पतितास्त्रिविष्टपरिपौ गीत्युत्सवोल्लासिनो
 लोकाः सप्त सपक्षपातमरुतो भान्ति स्म भृङ्गा इव ॥ ५५ ॥
 आप्राप्ये(से)षुरुदासितासिरशनेरारात्कुतः शङ्कत-
 श्चक्रव्युक्रमकृत्परोक्षपरशुः शूलेन शून्यो यया ।
 मृत्युर्दैत्यपतेः कृतः सुसदृशः पादाङ्गुलीपर्वतः(णाः)
 पार्वत्या प्रतिपाल्यतां त्रिभुवनं निःशल्यकल्यं तया ॥ ५६ ॥
 नष्टानष्टौ गजेन्द्रानवत न वसवः किं दिशो द्राग्गृहीताः
 शार्ङ्गिन्सङ्ग्रामयुक्त्या लघुरसि गमितः साधु ताक्ष्येण तैक्ष्ण्यम् ।
 उत्खाता नेत्रपक्तिर्न तव समरतः(सुरपते)पश्य नश्यद्वलं स्वं
 स्वर्नाथेत्यात्तदर्पं व्यसुमसुरमुमा कुर्वती त्रायतां वः ॥ ५७ ॥

श्रुत्वा शत्रुं दुहित्रा निहतमतिजडोऽप्यागतोऽह्माय हर्षा-
दाश्लिष्यञ्जैलकल्पं महिषमवनिभृद्बान्धवो विन्ध्यबुद्ध्या ।
यस्याः श्वेतीकृतेऽस्मिन्स्मितदशनरुचा तुल्यरूपो हिमाद्रि-
द्रागद्राघीयानिवासीदवतमस(तनुजनु)निरासाय सा स्तादुमा वः ॥ ५८ ॥

क्षिप्तोऽयं मन्दराद्रिः पुनरपि भवता वेष्ट्यतां वासुकेऽब्धौ(सौ)
प्रीयस्वानेन(प्रीतोऽनेनैव)किं ते विसतनुतनुभिर्भक्षितस्तार्क्ष्यं नागैः ।
अष्टभिर्दिग्गजेन्द्रः सह न हरिकरी कर्षतीमं हते वो
हीमत्या हैमवत्यास्त्रिदश(दिव)रिपुप(ह)तौ पान्त्विति व्याहतानि ॥ ५९ ॥

एष लोष्टा पुराणां त्रयमसुहृदुरःपाटनोऽयं नृसिंहो
हन्ता त्वाष्ट्रं द्युराष्ट्राधिप इति विविधान्युत्सवेच्छाहतानाम् ।
विद्राणानां विमर्दे दितितनयमये नाकलोकेश्वराणा-
मश्रद्धेयानि कर्माण्यवतु विदधती पार्वती वो हतारिः ॥ ६० ॥

शत्रौ शातत्रिशूलक्षतवपुषि रुषा प्रे(ग्रो)षिते प्रेतकाष्ठां
काली कीलालकुल्यात्रयमधिकरयं(तरं)वीक्ष्य विश्वासितद्यौः ।
त्रिस्तोतास्त्र्यम्बकेयं वहति तव भृशं पश्य रक्ता विशेषा-
न्नो मूर्धा धार्यते किं हसितपतिरिति प्रीतये कल्पतां वः ॥ ६१ ॥

शृङ्गे पश्यो(यस्य)ध्वंष्ट्रयाधिकतरमतनुः सन्न पुष्यायुधोऽस्मि
व्यालासङ्गेऽपि नित्यं न भवति भवतो भीर्नयज्ञोऽस्मि येन ।
त्वं मुञ्चोच्चैः पिनाकिनुनरपि विशिखं दानवानां पुरोऽहं
पायात्सोत्प्रासमेवं हसितहरमुमा मृद्वती दानवं वः ॥ ६२ ॥

नन्दीशोत्सार्यमाणापसृतिसमनमन्नाकिलोकं(नृत्यं)नुवत्या
नम्रुहस्तेन हस्तं तदनुगतगतेः षण्मुखस्यावलम्ब्य ।
जामातुर्मातृमध्योपगमपरिहृते दर्शने शर्म दिश्यात्-
नेदीयचुम्ब्यमाना (देवी सन्तुष्यमाणा)महिषवधमहे मेनया मूर्ध्न्युमा वः ॥ ६३ ॥

भक्त्या भृग्वत्रिमुख्यैर्मुनिभिरभिनुता बिभ्रती नैव गर्वं
शर्वाणी शर्मणे वः प्रशमितसकलोपप्लवा सा सदास्तु ।
या पार्ष्णिक्षुण्णशत्रुर्विगलितकुलिशप्रासपाशत्रिशूलं
(या पार्ष्णिक्षुण्णशत्रुर्विगलितकुलिशापास्तशस्त्रीपिनाकं)
नाकौकोलोकमेव स्वमपि भुजवनं संयुगेऽवस्त्वमंस्त ॥ ६४ ॥

चक्रं शौरेः प्रतीपं प्रतिहतमगम(पत)त्प्राग्द्युधान्नां तु पश्चा-
दापच्चापं बलारेर्न परमगुणतां पूस्त्रयष्टोषिणोऽपि ।
शक्त्यालं मां विजेतुं न जगदपि शिशौ षण्मुखे का कथेति
न्यक्कुर्वन्नाकिलोकं रिपुरवधि यया सावतात्पार्वती वः ॥ ६५ ॥

विद्राणे रुद्रवृन्दे सवितरि तरले वज्रिणि ध्वस्तवज्रे
जाताशङ्के शशाङ्के विरमति मरुति त्यक्तवैरे कुबेरे ।
वैकुण्ठे कुण्ठितास्त्रे महिषमतिरुषं पौरुषोपघ्ननिघ्नं
निर्विघ्नं निघ्नती वः शमयतु दुरितं भूरिभावा भवानी ॥ ६६ ॥

भूषां भूयस्तवाद्य द्विगुणतरमहं दातुमेवैष लग्नो
भग्ने दैत्येन दर्पान्महिषितवपुषा किं विषाणे विषण्णः ।
इत्युक्त्वा पातु मातुर्महिषवधमहे कुञ्जरेन्द्राननस्य
न्यस्यन्नास्ये गुहो वः स्मितसितरुचिनी द्वेषिणो द्वे विषाणे ॥ ६७ ॥

विश्राम्यन्ति श्रमार्ता इव तपनभूतः सप्तयः सप्त यस्मि-
न्सुप्ताः सप्तापि लोकाः स्थितिमुषि महिषे यामिनीधाम्नि यत्र ।
धाराणां रौधिरीणामरुणिमनि नभःसान्द्रसन्ध्यां दधान-
स्तस्य ध्वंसात्सुताद्रेरपरदिनपतिः पातु वः पादपातैः ॥ ६८ ॥

देवारेर्दानिवारेर्दुर्गतमिह महिषच्छन्नः पद्मसद्मा
विद्रातीत्यत्र चित्रं तव किमिति भवन्नाभिजातो यतः सः ।
नाभीतोऽभूत्स्वयम्भूरिव समरभुवि त्वं तु यद्विस्मितास्मी(मां)-
त्यु(स्त्य)त्त्वा तद्विस्मितं वः स्मररिपुमहिषीविक्रमेऽव्याजयायाः(वः) ॥ ६९ ॥

निखिंशेनोचितं ते विशसनमुरसश्चण्डि कर्मास्य घोरं
व्रीडामस्योपरि त्वं कुरु दृढहृदये(यं)मुञ्च शस्त्राण्यमूनि ।
इत्थं दैत्यैः सदैन्यं समदमपि सुरैस्तुल्यमेवोच्यमाना
रुद्राणी दारुणं वो द्रवयतु दुरितं दानवं दारयन्ती ॥ ७० ॥

चक्षुर्दिक्षु क्षिपन्त्याश्चलितकमलिनीचारुकोषाभिताम्रं
मन्द्रध्वानानुयातं झटिति वलयिनो मुक्तबाणस्य पाणेः ।
चण्ड्याः सव्यापसव्यं सुररिपुषु शरान्प्रेरयन्त्या जयन्ति
त्रुट्यन्तः पीनभागे स्तनवलनभरात्सन्धयः कञ्चुकस्य ॥ ७१ ॥

बाहूत्क्षेपसमुल्लसत्कुचतटं प्रान्तस्फुटत्कञ्चुकं
गम्भीरोदरनाभिमण्डलगलत्काञ्चीधृतार्धाशुकम् ।

पार्वत्या (रुद्राण्याः) महिषासुरव्यतिकरे व्यायाम(शृङ्गार)रम्यं वपुः
पर्यस्तावधिबन्धबन्धुरलसत्केशोच्चयं पातु वः ॥ ७२ ॥

चक्रं चक्रायुधस्य कणति निपतितं रोमणि ग्रावणीव
स्थाणोर्बाणश्च लेभे प्रतिहतिमुरुणा चर्मणा वर्मणेव ।
यस्येति क्रोधगर्भं हसितहरिहरा तस्य गीर्वाणशत्रोः
पायात्पादेन मृत्युं महिषतनुभृतः कुर्वती पार्वती वः ॥ ७३ ॥

कृत्वा वक्त्रेन्दुबिम्बं चलदलकलसङ्कलताचापभङ्गं
क्षोभ(कोपात्)व्यालोलतारं स्फुरदरुणरुचिस्फारपर्यन्तचक्षुः ।
सन्ध्यासेवापराद्धं भवमिव पुरतो वामपादाम्बुजेन
क्षिप्रं दैत्यं क्षिपन्ती महिषितवपुषं पार्वती वः पुनातु ॥ ७४ ॥

गङ्गासम्पर्कदुष्यत्कमलवनसमुद्धूतधूलीविचित्रो
वाञ्छासम्पूर्णभावादधिकतररसं तूर्णमायान्समीपम् ।
क्षिप्तः पादेन दूरं वृषग इव यया वामपादाभिलाषी
देवारिः कैतवाविष्कृतमहिषवपुः सावतादम्बिका वः ॥ ७५ ॥

भद्रे भ्रूचापमेतन्नमयसि नु वृथा (शमय मम (शमयसि तु)रुषा)विस्फुरन्नेत्रबाणं
नाहं केलौ रहस्ये प्रतियुवतिकृतख्यातिदोषः पिनाकी ।
देवी सोत्प्रासमेवं धृतमहिषतनुं (महिषितवपुषं)दृष्टमन्तःसकोपं
देवारि पातुयुष्मानतिपरुषपदा निघ्नती भद्रकाली ॥ ७६ ॥

अन्योन्यासङ्गगाढव्यतिकरदलितभ्रष्टकापालमालां(लं)
स्वां भोः (स्वाङ्गं)सन्त्यज्य (विनयस्य)शम्भौ(भो)खुरपुटदलितप्रोल्लसद्भूलिपाण्डुः ।
भद्रे क्री(क्रो)डाभिमर्दी तव सविधमहं कामतः प्राप्त ईशो-
ऽत्रैवं सोत्प्रासमव्यान्महिषसुररिपुं निघ्नती पार्वती वः ॥ ७७ ॥

ज्वालाधाराकरालं ध्व(स्व)नितकृतभयं यं प्रभेत्तुं (यत्र कर्तुं)न शक्तं
चक्रं विष्णोर्दृढास्त्रि(श्रि)प्र(सु)तिविहतरयं दैत्यमाला(या)विनाशि(लासि) ।
क्षुण्णस्तस्यस्थिसारो विबुधरिपुपतेः(विभोः)पादपातेन यस्या
रुद्राणी पातु सा वः प्रशमितसकलोपप्लवा(भुवनोपद्रवा)निर्विघातम् ॥ ७८ ॥

गाढावष्टम्भपादप्रबल(चुर)भरनमत्पूर्वकायोर्ध्वभागं
दैत्यं सञ्जा(निज्ञा)तशिक्षं जनमहिषमिव न्यक्(प्राक्)ताग्याङ्गभागम् ।
आरूढा शूलपाणिः कृतविबुधभयं(रूपं)हन्तुकामं सगर्वं
देयाद्वश्चन्तितानि द्रुतमहिषवधावाप्ततुष्टिर्भवानी ॥ ७९ ॥

ब्रह्मा(ह्रन्)योगैकतानो विरहभव(भवविरह)भयाद्धूर्जटिः स्त्री(स्वी)कृतात्मा
वक्षः शौरैर्विशालं प्रणयकृतपदा पद्मवासाधिशेते ।

युद्धक्षमामेवमेते विजहतु धिगिमं(मान्त)यस्त्यजत्येष शक्रो (शत्रुः)
(युद्धक्षमामेवमेते विजहतु विदिशं द्राक्त्यजत्येष शक्रः)

दृप्तं(ष्टं)दैत्येन्द्रमेवं सुखयतु समदा निघ्नती पार्वती वः ॥ ८० ॥

एवं मुग्धे किलासीः करकमलरुचा(तया)मा मुहुः केशपाशं
सोऽन्यस्त्रीणां रतादौ कलहसमुचितो यः प्रिये दोष(कोप)लब्धे ।
वैदग्ध्यादेवमन्तः कलुषितवचनं दुष्टदेवारिनाथं
देवी वः पातु पाष्ण्या दृढतनुमसुभिर्मौचयन्ती भवानी ॥ ८१ ॥

बालोऽद्यापीशजन्मा समरमुडुपभृत्पांसुलीलाविलासी
(बालोऽद्यापीशजन्मा समरसुरपतिर्भस्मलीलाविलासी)
नागास्यः शातदन्तः स्वतनुकरमदाद्विह्वलः सोऽपि शान्तः ।
धिग्यासि केति दु(दृ)ष्टं मु(मृ)दिततनुमुदं दानवं सस्फुरो(टो)क्तं
पायाद्वः शैलपुत्री महिषतनुभृतं निघ्नती वामपाष्ण्या ॥ ८२ ॥

मूर्धः शूलं ममैतद्विफलमभिमुखं शङ्करोत्खातशूलं
सङ्ग्रामादूरमेतद्धृ(मस्मत्स्थि)तमरि हरिणा मन्मनः कर्षतीव ।
गर्वादेवं क्षिपन्तं विबुधजनविभून्दैत्यसेनाधिनाथं
शर्वाणी पातु युष्मान्पदभरदलनात्प्राणतो दूरयन्ती ॥ ८३ ॥

भ्राम्यद्भामौर्वदा(द्वीमोरुदे)हक्षुभितजलचरव्यस्तवीचीन्सकम्पा-
नृत्वै(वा)वाशु(द्राग)प्रसन्नान्पुनरपि जलधीन्मन्दरक्षोभभाजः ।
दर्पादायान्तमेव श्रुतिपुटपरुषं नादमभ्युद्गिरन्तं
कन्याद्रेः पातु युष्मांश्चरणभरनतं पिषती दैत्यनाथम् ॥ ८४ ॥

मैनामिन्दो(मैनां मुग्धै)ऽभिनैषीः श्रितपृथुशिखरां शृङ्गयुग्मस्य पार्श्व(त्र्यं)
युद्धक्षमायां तनुं स्वां रतिमदविलसतत्स्त्रीकटाक्षक्षमेयम् ।
भानो किं वीक्षितेन क्षितिमहिषतनौ त्वं हि संन्यस्तपादो
दर्पादेवं हसन्तं व्यसुमसुरसुमा कुर्वती त्रायतां वः ॥ ८५ ॥

सङ्ग्रामात्तस्तमेतं त्यज निजमहिषं लोकजीवेश मृत्यो
स्यातुं शूला(शस्त्रा)ग्रभूमौ गतभयमजयं मत्तमेतं गृहाण ।
दैत्ये पादेन यस्याश्छालमहिषतनौ शायि(प्रापि)ते दीर्घनिद्रां

भावोत्पत्तौ(द्रागदुर्मेदे)जयैवं हसति(हसित)पितृपतिं साम्बिका वः पुनातु ॥ ८६ ॥

श्रुचैतत्क(ईदृक्)र्म भावादिभूतरभसं स्थाणुनाभ्येत्य (शम्भुनागत्य)दूरा-
च्छ्लिष्टा बाहुप्रसारं (बाहूपसादं)श्वसितभरचलत्तारका धूतहस्ता (कोद्धूतहस्ता) ।
दैत्ये गीर्वाणशत्रौ (सन्तापितारौ)भुवनसुखमुषि प्रे(प्रो)षिते प्रेतकाष्ठां
गौरी वोऽव्यान्मिलत्सु(त्स्वरूपं)त्रिदिविषु तमलं लज्जया वारयन्ती ॥ ८७ ॥

भद्रे स्थाणुस्तवाङ्घ्रिः क्षतमहिषरणव्याजकण्डूतिरेष(व)
त्रैलोक्यक्षेमदाता(नातु)भुवनभयहरः शङ्करोऽतो हरोऽपि ।
देवानां नायिके(क)त्वद्गुणकृतवचनोऽतो महादेव एष
(देवैर्ब्रह्मादिभिस्त्वद्गुणकृतवचनोऽतो महादेव एष)
केलावेवं स्मरारिर्हसति रिपुवधे यां शिवा पातु सा वः ॥ ८८
केलावेवं स्मरारौ वदति रिपुवधे पार्वती वः पुनातु ॥ ८८ ॥

खड्गः कृष्णस्य नूनं रहितगुणगतिर्नन्दकाख्यां प्रयातः
शत्रोर्भङ्गेन वामस्तव मुदितसुरो नन्दकस्त्वेष पादः ।
भावादेवं जयायां (गतानां)नुतिकृति नितरां सन्निधौ देवतानां
सम्रीडा भद्रकाली हतरिपुरवताद्वीक्षिता शम्भुना वः ॥ ८९ ॥
एकेनैवोद्गमे(ते)न प्रविलयमसुरं(जयमपरं)प्रापयामीति पादो
यस्याः कान्त्या नखानां हसति सुररिपुं (सह विभुधरिपुं)हन्तुमुद्यन्सर्वम् ।
विष्णोस्त्रिः पादपद्मं वलिनियमविधावुद्धृ(द्ग)तं कैतवेन
क्षिप्रं(प्तं)सा वो रिपूणां वितरतु विपदं पार्वती क्षुण्णशत्रुः ॥ ९० ॥

खड्गं खट्वाङ्गयुक्तं युवतिरपि विभो ते शरीरार्धलीना
(गङ्गा मौलौ विलग्नयुवतिरिति विभो ते शरीरार्धलीना)
(खट्वाङ्गं खड्गयुक्तं युवतिरपि विभो ते शरीरार्धलीना)
हास्यं प्रागेव लब्धं(ग्रं)सुरजनसमितौ दुष्कृतेन त्वयैवम् ।
जाता भूयोऽपि लज्जा रणत इयमलं हास्यता शूलभर्त-
दर्पादेवं हसन्तं भवमसुरमुमा निघ्नती त्रायतां वः ॥ ९१ ॥

स्थाणौ कण्डूविनोदो(दात)नुदति दिनकृतस्तेजसा तापितं नो(नः)
तोयस्थाने न चाप्तं सुखमधिकतरं गाहनेनाङ्गजातम् ।
शून्यायां युद्धभूमौ वदति हि धिगिदं माहिषं रूपमेकं
रुद्राण्यारोपितो वः सुखयतु माहिषे प्राणहृत्पादपद्मः ॥ ९२ ॥

पिंषञ्छैलेन्द्रकल्पं माहिषमतिगुरुर्भग्न(शीर्णं)गीर्वाणगर्वं

शम्भोर्जातो लघीयाञ्छमरहितवपुर्दूरमभ्यूह्यपातः ।

वामो देवारिपृष्ठे कनकगिरिसदां क्षेमकारोऽङ्घ्रिपद्मो

यस्या दुर्वार एवं विविधगुणगतिः सावतादम्बिका वः ॥ ९३

(वामो देवारिपृष्ठे कनकगिरिसदां क्षेमकारो हि यस्याः

पादोऽतुल्यप्रभाव विविधगुणगतिः सावतादम्बिका वः) ॥ ९३ ॥

मार्गं शीतांशुभाजां सरभसमलधुं हन्तुमुद्यन्सुरारि

नेत्रैरुद्धृत्ततारैः सचकितम(सु)मरैरुन्मुखैर्वीक्ष्यमाणः ।

यस्या वामो महीयान्मुदितसुरमनाः प्राणहृत्पादपद्मः

प्राप्तस्तन्मूर्धसीमां सुखयतु भवतः सा भवानी हतारिः ॥ ९४ ॥

मूर्धन्यापातभग्ने मिष(सुर)महिषतनुः (मिषतनुमहिषः)सन्ननिःशब्दकण्ठः

शोणाब्जाताम्रकान्ति(न्तिः)प्रततघनबृहन्म(लसन्म)ण्डले पादपद्मे ।

यस्या लेभे सुरारिर्मधुरस(पसु)निभृतद्वादशार्धाङ्घ्रिलीलां

शर्वाणी पातु सा वस्त्रिभुवनभयहृत्स्वगिभिः स्तूयमाना ॥ ९५

(शर्वाणी पातु सर्व त्रिभुवनभयहृत्स्वगिभिः स्तूयमाना) ॥ ९५ ॥

पादोत्क्षेपाद्गजद्विर्नखकिरणशतैर्भूषितश्चन्द्रगौरै-

र्मूर्धाग्रे चापतद्भिश्चरणतलगतैरंशुभिः शोणशोभः (पद्मशोणः) ।

संन्यस्तालीनरत्नप्रविरचितकरैश्चर्चितः क्षिप्तकायै-

र्यस्या देवैः प्रणीतो हविरिव महिषः सावतादम्बिका वः ॥ ९६ ॥

क्वायं तीक्ष्णोग्रधाराशतनिशितवपुर्वज्ररूपः सुरारिः

पादश्चायं सरोजद्युतिरनति(मर)गुरुर्योषितः केति देव्याः ।

ध्यायं(त्वा)ध्यायं(त्वा)स्तुतो यः सुररिपुमथने विस्मयावद्धचित्तैः

पार्वत्याः सोऽ(सा)वताद्वस्त्रिभुवनगुरुभिः सादरं वन्द्यमानः (वीक्ष्यमाण) ॥ ९७ ॥

वज्रित्वं वज्रपाणेर्दितितनय(दनुज)भिदश्चक्रिणश्चक्रकृत्यं

शूलित्वं शूलभर्तुः सुरकटक(समिति)विभोः शक्तिता षण्मुखस्य ।

यस्याः पादेन सर्वं कृतममररिपो(दितितनयभृत)र्बाध्यैतत्सुराणां

रुद्राणी पातु सा वो दनुविफलयुधां स्वर्गिणां क्षेमकारी ॥ ९८ ॥

पङ्गुर्नेता हरीणामसमहरियुतः स्वन्दनश्चैकचक्रो

भानोः सामग्र्यपेतः कृत इति विधिना त्यक्तवैरः पतङ्गे ।

दर्पाद्भ्राम्यन्नणक्ष्मां प्रतिभटसमराश्लेषलुब्धः सुरारि-

र्यस्याः पादेन नीतः पितृपतिसदनं सावतादम्बिका वः ॥ ९९ ॥

युक्तं तावद्गजानां प्रतिदिशमय(गम)नं युद्धभूमेर्दिगीशां
हीयेताशागजत्वं सुभटरणकृतां(युधां)कर्मणा दारुणेन ।
यद्येष स्थाणुसंज्ञो भयचकितदृशा नश्यतीत्यद्भुतं त-
(या चैषां स्थाणुसंज्ञा भयचकितदृशां नश्यतीत्यद्भुतं त-)
दर्षादेवं सन्तं सुररिपुमवतान्निघ्नती पार्वती वः ॥ १०० ॥

स्रस्ताङ्गः सन्नचेष्टो भयहतवचनः सन्नदोर्दण्डशाखः
(यं दृष्ट्वा स्रस्तचेष्टः भयहतवचनः सन्नदोर्दण्डशाखः)
स्थाणुर्दृष्ट्वा (दैत्यं यमाजौ क्षणमिह(व)सरुपं(भयं)स्थाणुरेवोपजातः ।
(स्थाणुर्दैत्यं तमाजौ क्षणमिह(व)सरुपं(भयं)स्थाणुरेवोपजातः) ।
(स्थाणुर्दैत्यं यमाजौ क्षणमिह(व)सरुपं(भयं)स्थाणुरेवोपजातः) ।
(स्थाणुर्दृष्ट्वा सुरारि क्षणमिह(व)सरुपं(भयं)स्थाणुरेवोपजातः) ।
तस्य ध्वंसात्सुरारेर्महितवपुषो लब्धमानावकाशः
पार्वत्या वामपादः शमयतु दुरितं दारुणं वः सदैव ॥
(पार्वत्या वामपादः शमयतु भवतां ध्वान्तमन्तर्हितार्कः) ॥ १०१ ॥

कुन्ते दन्तैर्निरुद्धे धनुषि विमुखितज्ये विषाणेन मू(शू)ला-
ल्लाङ्गूलेन प्रकोष्ठे वलयिनि पतिते तत्कृपाणे स्वपाणेः ।
शूले लोलाङ्घ्रिपातैर्ललितकरतलात्प्रच्युते दूरमुर्व्या
सर्वाङ्गीणं लुलायं जयति चरणतश्चण्डिका चूर्णयन्ती ॥ १०२ ॥
इति महाकविश्रीबाणभट्टविरचितं चण्डीशतकं सम्पूर्णम् ।

Encoded and proofread by Ruma Dewan

Chandi Shatakam

pdf was typeset on April 17, 2025

Please send corrections to sanskrit@cheerful.com

